

### இலகு முயற்சியாளரின் தகைமைகள்.

பாப்தாதா தனது அன்பான, ஒத்துழைக்கும் குழந்தைகளைக் காண்பதில் களிப்படைகிறார். அன்பின் சக்தியாலும், சந்திக்கும் ஆசையின் சக்தியாலும், நீங்கள் உங்களைப் போன்று, அசரீரியான தந்தையையும்; சூட்சுமமான தந்தையையும் பௌதீக உலகிற்கு பௌதீக ரூபத்தில் கொண்டு வருவதற்குக் கருவிகள் ஆகியுள்ளீர்கள். குழந்தைகளான நீங்கள் தந்தையை அன்பு மற்றும் பக்தியின் பந்தனத்தால் கட்டியுள்ளீர்கள். இப்போது பெரும்பாலானோர் தாய்மார்களே. இறைவனை அன்பு பந்தனத்தில் கட்டும் தெய்வீகச் செயலால் காட்டும் ரூபம் தாய்மார்களையே குறிக்கிறது. அவரை அவர்கள் எந்த மரத்தில் கட்டி வைத்தார்கள்? நீங்கள் சென்ற கல்பத்தில் அவரை அன்பு இழைகளாலும் பக்தி இழைகளாலும் எல்லையற்ற கல்ப விருட்சத்தில் கட்டி வைத்தீர்கள். இது இப்போதும் மூண்டும் நிகழுகிறது. இத்தகைய குழந்தைகளின் அன்பிற்குப் பதிலாக, பாப்தாதா நீங்கள் அவரைக் கட்டிய இழைகளை - அன்பு மற்றும் பக்தி இழைகள் - எடுத்து, இதய சிம்மாசன ஆசனமாக்கிக் குழந்தைகளான உங்களிடம் ஓர் ஊஞ்சலாகத் திருப்பித் தருகிறார். இந்தக் கல்ப விருட்சத்தில் உங்களின் பாகங்களை நடிக்கும் நீங்கள் தொடர்ந்து இந்த ஊஞ்சலில் சதா ஆடுகிறீர்கள். நீங்கள் அனைவரும் இந்த ஊஞ்சலைப் பெற்றுள்ளீர்கள், இல்லையா? உங்களின் ஆசனத்தை விட்டு நீங்கள் நீங்குவதில்லை, இல்லையா? அன்பினதும் பக்தியினதும் இழைகள் சதா உறுதியானவை, அல்லவா? நீங்கள் தளம்பல் அடைவதில்லை, அல்லவா? இந்த ஊஞ்சல் நீங்கள் ஊஞ்சலாடுவதற்கும், உயரே பறப்பதற்கும் உதவுகிறது. எவ்வாறாயினும், சிறிதளவு தளம்பல் ஏற்பட்டாலும், அது உங்களை உயரத்தில் இருந்து விழச் செய்கிறது. பாப்தாதா உங்கள் அனைவருக்கும் ஓர் ஊஞ்சலை வழங்கியுள்ளார். எனவே, நீங்கள் சதா அதில் ஊஞ்சலாடுகிறீர்களா? தாய்மார்களான நீங்கள் ஊஞ்சலாடுவதை அனுபவம் செய்வதுடன், மற்றவர்களையும் ஊஞ்சலாடச் செய்கிறீர்கள், இல்லையா? நீங்கள் அனுபவசாலிகளாக இருக்கும் விடயங்களைப் பற்றி பாப்தாதா உங்களுக்குக் கூறுகிறார். இது எதுவும் புதியது இல்லையல்லவா? நீங்கள் அனுபவித்த விடயங்கள் இலகுவானவையா அல்லது சிரமமானவையா?

இன்று இங்கு என்ன ஒன்றுகூடல் கூடியுள்ளது? நீங்கள் அனைவரும் இலகு யோகிகளாகவும் இலகு முயற்சியாளர்களாகவும் இலகு பேற்றின் சொருபங்களாகவும் இருக்கிறீர்களா? அல்லது, நீங்கள் சிலவேளைகளில் இலகு யோகிகளாகவும் சிலவேளைகளில் சிரமமான யோகிகளாகவும் இருக்கிறீர்களா? இலகு முயற்சியாளராக இருத்தல் என்றால், ஒரு விநாடியில் பறக்கும் ஸ்திதியால் இமாலய மலை போன்று ஏற்படும் எந்தவிதமான பிரச்சனைகளையும் வெற்றி கொள்ளக்கூடியவர் என்று அர்த்தம். வெற்றி கொள்ளுதல் என்றால், வெற்றி கொள்ளக்கூடிய ஏதாவது இருக்கின்றது என்று அர்த்தமாகும். நீங்கள் இலகுவாக அனைத்தையும் வென்று, அவற்றுக்கு அப்பால் பறந்து செல்கிறீர்களா? அல்லது நீங்கள் சிலவேளைகளில் ஒரு மலையில் அல்லது ஒரு நதியில் அல்லது ஒரு காட்டில் இறங்கிவிடுகிறீர்களா? அதன்பின்னர் நீங்கள் என்ன கூறுகிறீர்கள்? என்னை இங்கிருந்து எடுத்துச் செல்லுங்கள்! அல்லது, என்னைக் காப்பாற்றுவீர்கள்! நீங்கள் இவ்வாறு செய்பவர்கள் இல்லையல்லவா? தாய்மார்களான நீங்கள் மூண்டும் மூண்டும் ஒரே விடயத்தைக் கூறிக் கொண்டே இருப்பதில்லை, அல்லவா? பக்தியின் சம்ஸ்காரங்கள் இப்போது முடிவடைந்து விட்டன, அல்லவா? திரௌபதிகளான உங்களின் அழகுரல்கள் முடிவிற்கு வந்துவிட்டனவா அல்லது இன்னமும் நீங்கள் அழைத்துக் கொண்டே இருக்கிறீர்களா? நீங்கள் இப்போது சகல உரிமைகளையும் கொண்டவர்கள் ஆகிவிட்டீர்கள். அழைப்பதற்கான நேரம் முடிவிற்கு வந்துவிட்டது. சங்கமயுகம் பேறுகளுக்கான காலமே அன்றி, அழைப்பதற்கான நேரம் அல்ல. இலகு முயற்சியாளர் ஆகுவதெனில், அனைத்தையும் வென்று, சகல பேறுகளையும் இலகுவாகப் பெறுவதாகும். இலகு முயற்சியாளர்கள் சதா இப்போதும் எதிர்காலத்திலும் வெகுமதியைப் பெறுவதை அனுபவம் செய்வார்கள். அவர்களின் வெகுமதி தெளிவாக அவர்களுக்குப் புலப்படும். உங்களின் பௌதீகக்

கண்களால் நூங்கள் பௌதீகமான எதையும் பார்க்கக்கூடியதாக இருப்பதைப் போன்று, அவர்களால் புத்தியினூடாக அனுபவக் கண்களால், அதாவது, தெய்வீகமான மூன்றாம் கண்களால் தமது வெகுமதியைக் காணக்கூடியதாக இருக்கும். இலகு முயற்சியாளர்கள் ஒவ்வோர் அடியிலும் பலமில்லியன்களை விட அதிகமான வருமானத்தைச் சம்பாதிப்பதை அனுபவம் செய்வார்கள். இந்த முறையில், நூங்கள் உங்களை சதா சகல பொக்கிஷங்களும் நிறைந்த சங்கமயுக ஆத்மாவாக அனுபவம் செய்வீர்கள். நூங்கள் ஒருபோதும் சக்தியால், எந்தவொரு நற்குணத்தின் பொக்கிஷத்தால், எந்தவோர் ஞானக்கருத்தின், சந்தோஷத்தின் அல்லது போதையின் பொக்கிஷத்தால் வெறுமையாக மாட்டீர்கள். வெறுமையாக இருத்தல் விழுவதற்கான வழிமுறை ஆகும். ஒரு துளை உருவாக்கப்பட்டு, நூங்கள் அந்தத் துளைக்குள் விழுந்துவிடுகிறீர்கள். உங்களின் பாதங்கள் சிறிதளவு சுளுக்கிக் கொண்டாலும், நூங்கள் துன்பம் அடைகிறீர்கள். இது புத்தியின் சுளுக்கு ஆகும்: எண்ணங்கள் மாற்றம் அடைகின்றன. சக்திசாலியாகவும் சகல பொக்கிஷங்களால் நிறைந்திருப்பவராகவும் ஆகுவதற்குப் பதிலாக, நூங்கள் பலவீனமானவராகவும் வெறுமையானவராகவும் ஆகுகிறீர்கள். எனவே, அது உங்களின் எண்ணங்களில் ஏற்படும் சுளுக்கு ஆகும். நூங்கள் ஏன் இவ்வாறு செய்கிறீர்கள்? பின்னர், இந்தப் பாதை கோணலாக உள்ளது என நூங்கள் கூறுகிறீர்கள். நூங்கள்தான் கோணலாக இருக்கிறீர்கள், அல்லவா? கோணலான பாதைகள் நேராக்கப்பட வேண்டும், அல்லவா? நூங்கள் ஏன் சக்தி அவதாரங்களாக இருக்கிறீர்கள்? கோணலானவற்றை நேராக்குவதற்காகவே. நூங்கள் என்ன ஒப்பந்தத்தைச் செய்தீர்கள்? இந்த மண்டபத்திற்குக் கீழே இருந்த சமனில்லாத நிலம் ஒப்பரவாக்கப்பட்டது. அதனாலேயே உங்களால் அதில் சௌகரியமாக அமர்ந்திருக்க முடிகிறது. இந்த மண்டபத்தின் ஒப்பந்தக்காரரிடம், இங்கு மேடுள்ளமாக இருந்த நிலத்தை சமமாக்க முடியும் என அவர் எப்போதாவது நினைத்ததுண்டா, அல்லது ஒருவரின் கால்கள் சுளுக்கிக் கொள்ளும் என்றே நினைத்தாரா என்று கேட்டுப் பாருங்கள். அவர் அனைத்தையும் சமப்படுத்தினாரா? அல்லது, எவ்வாறு அனைத்தும் சமம் அற்றவையாக உள்ளன என்று நினைத்துக் கொண்டிருந்தாரா? சிலவேளைகளில், கல்லை டைனமைற் வைத்து உடைக்க வேண்டியிருந்திருக்கும். சிலவேளைகளில், அவர் ஒரு குழியைக் கற்களால் நிரப்ப வேண்டியிருந்திருக்கும். அவர் அந்த முயற்சியைச் செய்ய வேண்டியிருந்தது. நூங்கள் அனைவரும் சுவர்க்கத்தை உருவாக்கும் ஒப்பந்தத்தைச் செய்திருக்கிறீர்கள், இல்லையா? சமம் இல்லாதவற்றைச் சமப்படுத்தும் ஒப்பந்தத்தை நூங்கள் எடுத்துக் கொண்டிருக்கிறீர்கள். இத்தகைய ஒப்பந்தத்தைப் பெற்றவர்கள், இந்தப் பாதை சமனற்றதாக உள்ளது என்று கூற முடியாது. கவனக் குறைவினாலேயே சடுதியாக விழ நேரிடுகிறது. சாகார் நாட்களில் யாராவது கீழே விழுந்தால் என்ன செய்யப்படும் என்பது உங்களுக்கு நினைவிருக்கிறதா? அந்தக் குழந்தையின் தோளி நிறுத்தப்படும். ஏன்? அதன் மூலம் அவர் எதிர்காலத்தில் கவனம் செலுத்துவார் என்பதற்காக. தோளி வழங்குவது பெரிய விடயம் அல்ல. குழந்தைகளுக்காகவே தோளி உள்ளது. எவ்வாறாயினும், அது அன்பின் வடிவம் ஆகும். தோளி வழங்குதல் அன்பின் அடையாளம். தோளி வழங்குவதை நிறுத்துவதும் அன்பின் அடையாளமே ஆகும். அப்போது நூங்கள் என்ன நினைக்கிறீர்கள்? நூங்கள் சடுதியாகக் கீழே விழுந்து விட்டீர்கள் என்று கூறுவீர்களா அல்லது பாதை சமம் அற்றதாக உள்ளது என்று கூறுவீர்களா? இந்த முயற்சிப் பாதையில் இப்போது அந்தளவு சனத்தொகை கிடையாது. இன்னமும் 900,000 பிரஜைகள் உருவாக்கப்படவில்லை. நூங்கள் 100,000 பேரை உருவாக்கிவிட்டு அதனால் சந்தோஷப்படுகிறீர்கள். (1983இல் - 100,000 பிராமணர்கள். 2001 இல் - 600,000 பிராமணர்கள், 2017 இல் - கிட்டத்தட்ட ஒரு மில்லியன் பிராமணர்கள்)

முயற்சிப் பாதை எல்லையற்ற பாதை ஆகும். எனவே, யார் இலகு முயற்சியாளர் என்று அழைக்கப்படுகிறார் என்பதை நூங்கள் புரிந்து கொண்டீர்களா? தனது கால்களை சுளுக்கிக் கொள்ளாமல், மற்றவர்களுக்கு ஒரு வழிகாட்டியாகி, மற்றவர்கள் இலகுவாக அக்கரை சேர்வதற்கு உதவி செய்பவர் ஆவார். இலகு முயற்சியாளர் வெறுமனே அன்பை மட்டும் கொண்டிராமல், அன்பிலே திளைத்திருப்பவர் ஆவார். அன்பிலே திளைத்திருக்கும் இத்தகைய ஆத்மாக்கள், இலகுவாக எங்கும் உள்ள அதிர்வலைகளில் இருந்தும், சூழலில் இருந்தும் விலகி இருப்பார்கள். ஏனெனில், அன்பிலே திளைத்திருத்தல் என்றால், தந்தையைப் போன்று சக்திசாலியாக இருப்பதுடன், ஒவ்வொரு சந்தர்ப்பத்திலும் பாதுகாப்பாக இருத்தலாகும். சமமானவராக

இருத்தலே அனைத்திலும் மிகப் பெரிய பாதுகாப்புப் பெட்டி ஆகும். அது ‘மாயையால் பாதிக்கப்படாத’ பாதுகாப்புப் பெட்டி ஆகும். எனவே, இலகு முயற்சி என்றால் என்னவென்று புரிந்து கொண்டீர்களா? இலகு முயற்சி என்றால் கவனக்குறைவு இல்லை. சிலர் கவனக்குறைவினை இலகு முயற்சி என்று கருதிய வண்ணம் முன்னேற்றுவார்கள். அவர்கள் சதா சகல பொக்கிஷங்களாலும் நிறைந்திருக்க மாட்டார்கள். கவனக்குறைவான முயற்சியாளர்களின் பிரதானமான அடையாளமானது, அவர்களின் மனச்சாட்சி தொடர்ந்து அவர்களை உள்ளே உறுத்திக் கொண்டே இருக்கும். ஆனால் அவர்கள் வெளியே பாடிக் கொண்டிருப்பார்கள். அவர்கள் என்ன பாடுவார்கள்? அவர்கள் தமது சொந்தப் புகழின் பாடல்களைப் பாடிக் கொண்டிருப்பார்கள். இலகு முயற்சியாளர்களோ சதா தந்தையின் சகவாசத்தை அனுபவம் செய்வார்கள். நூங்கள் இத்தகைய இலகு முயற்சியாளர்களா? இலகு முயற்சியாளரால் சதா இலகு யோகி வாழ்க்கையை அனுபவம் செய்ய முடியும். எனவே, நூங்கள் எதை விரும்புகிறீர்கள்? இலகு முயற்சியாளராக இருப்பதையா அல்லது சிரமமான முயற்சியாளராக இருப்பதையா? நூங்கள் இலகு முயற்சியையே விரும்புகிறீர்கள், இல்லையா? நூங்கள் விரும்பியதைத் தந்தை உங்களுக்கு வழங்குவதனால், நூங்கள் ஏன் அதை எடுத்துக் கொள்ளக்கூடாது? ‘நான் விரும்பாவிட்டாலும் இது நிகழுகிறது!’ இவை மாஸ்ரர் சர்வசக்திவானின் வார்த்தைகள் இல்லை. நூங்கள் ஒன்றை விரும்பி, உங்களின் செயல்கள் வேறொன்றாக இருந்தால், உங்களை சிவசக்தி என்று அழைக்க முடியுமா?

சிவசக்தியாக இருத்தல் என்றால் சகல உரிமைகளையும் உடையவர் என்று அர்த்தம். தங்கியிருப்பவர் அல்ல. எனவே, அவை பிராமண மொழி இல்லை. நூங்கள் உங்களின் பிராமண மொழியைப் புரிந்து கொள்கிறீர்கள், அல்லவா? சங்கமயுகத்தின் அதிகளவு நேரம், அதாவது, இலகுவான பேற்றிற்கான யுகம் கடந்து சென்றுவிட்டது. இப்போது சிறிதளவு நேரம் மட்டுமே எஞ்சியுள்ளது. அதிலும், நூங்கள் காலத்திடமிருந்தும் தந்தையிடமிருந்தும் ஆசர்வாதங்களைப் பெறுவதன் மூலம் உங்களை ஓர் இலகு முயற்சியாளர் ஆக்கிக் கொள்ள முடியும். பிராமணர் என்பதன் வரைவிலக்கணம், சிரமமானவற்றை இலகுவானது ஆக்குபவர் என்பதாகும். இதுவே பிராமணர்களின் தர்மமும் கர்மமும் ஆகும். பிறப்பாலும் செயலாலும் பிராமணர்களாக இருத்தல் என்றால் இலகு யோகிகளாகவும் இலகு முயற்சியாளர்களாகவும் இருத்தல் ஆகும். எனவே, நூங்கள் இங்கிருந்து செல்லும்போது என்னவாகத் திரும்பிச் செல்வீர்கள்?

மதுவனம் மாற்றத்திற்கான பூமி எனப்படுகிறது. நூங்கள் செல்வதற்கு முன்னர் இந்தத் தவ பூமியில் ‘சிரமம்’ என்ற வார்த்தையை எரித்துவிடுங்கள். உங்களுடன் இலகு முயற்சி என்ற ஆசர்வாதத்தை எடுத்துச் செல்லுங்கள். மாற்றத்திற்கான பாத்திரத்தை (சக்தி), அதாவது, திடசங்கற்பம் என்ற பாத்திரத்தை நூங்கள் செல்வதற்கு முன்னர் எடுத்துச் செல்லுங்கள். அப்போது உங்களால் ஆசர்வாதங்களைக் கிரகிக்கக்கூடியதாக இருக்கும். இல்லாவிடின், பாபா உங்களுக்கு ஆசர்வாதங்களை வழங்கினார் என உங்களில் சிலர் கூறுகிறீர்கள். ஆனால் அவை அடிவில் விட்டுச் செல்லப்படுகின்றன. நூங்கள் வுடு திரும்பும்போது, அந்த ஆசர்வாதம் உங்களுடன் சேர்ந்து வராததை நூங்கள் உணர்வீர்கள். நூங்கள் ஆசர்வாதங்களை அருள்பவரிடமிருந்து, ஆசர்வாதங்களுக்குத் தகுதியானவராக இருந்து ஆசர்வாதங்களைப் பெற்றீர்களா? நூங்கள் அவற்றைப் பெறாவிட்டால், அவை எங்கே இருக்கும்? அவை அவற்றை வழங்கியவரிடமே இருக்கும், இல்லையா? இவ்வாறு செய்யாதீர்கள்! நூங்கள் மிகவும் கெட்டிக்காரர்கள் ஆகியுள்ளீர்கள். உங்களின் சொந்தத் தவறுகளை நூங்கள் புரிந்து கொள்வதில்லை. பாபா ஏன் இவ்வாறு செய்தார் என எனக்குத் தெரியவில்லை என்று நூங்கள் கூறுகிறீர்கள். உங்களின் பலவீனங்களுக்குத் தந்தையைக் காரணம் காட்டுகிறீர்கள். பாபா நினைத்தால் இதைச் செய்ய முடியும். ஆனால் அவர் அவ்வாறு செய்வதில்லை! தந்தை அருள்பவரே அல்லது அவர் உங்களிடம் இருந்து பெற்றுக் கொள்பவரா? அருள்பவர் எப்போதும் வழங்குகிறார். ஆனால் அதைப் பெற்றுக் கொள்பவர்களே பெற்றுக் கொள்ள வேண்டும்! அல்லது, தந்தையை வழங்கி, அவரே பெற்றுக் கொள்ள வேண்டுமா? தந்தை எடுப்பவராக இருந்தால், எவ்வாறு நூங்கள் முழுமையானவர்கள் ஆகுவீர்கள்? ஆகவே, குறைந்தபட்சம் பெறக் கற்றுக் கொள்ளுங்கள். அச்சா. நூங்கள் இப்போது சந்தித்தீர்கள், அல்லவா? பாபா அனைவரையும் மகிழ்வித்தார். அவர் அனைவரையும் களிப்படையச் செய்தார். அத்துடன் அனைவரின் முகங்களையும்

கண்டார். இந்த வேளையில், உங்களின் முகங்கள் அனைத்தும் மிகவும் மலர்ச்சிநிறைந்தவையாக உள்ளன. நீங்கள் அனைவரும் சந்தோஷ ஊஞ்சல்களில் ஆடுகிறீர்கள். எனவே, இது சந்திப்பைக் கொண்டாடுதல், அல்லவா? சந்தித்தல் என்றால் ஒவ்வொருவரின் முகத்தையும் பார்த்தல் என்று அர்த்தம். நீங்கள் பார்த்தீர்கள், இல்லையா? நீங்கள் பாத்திரத்தையும் (சக்தி) ஆசுவாதத்தையும் பெற்றீர்கள். வேறு என்ன உள்ளது? நீங்கள் ஏற்கனவே தூதியிடமிருந்தும் தாதியிடமிருந்தும் தோளியைப் பெற்றுவிட்டீர்கள். பௌதூகமான ரூபத்திற்குரியவர்கள் கருவிகள் ஆக்கப்பட்டிருக்கும்போது, நீங்கள் ஏன் அவ்யக்த ரூபத்தைப் பௌதூகமானவர் ஆக்குகிறீர்கள்? தூதியும் தாதியும் தந்தைக்குச் சமமானவர்கள். நீங்கள் தூதியிடம் அல்லது தாதியிடம் தோளி எடுக்கும்போது, என்ன நினைக்கிறீர்கள்? பாப்தாதா உங்களுக்குத் தோளி தருகிறார் என்றே நினைக்கிறீர்கள். தோளி எடுக்கும்போது, தூதி அல்லது தாதி அதை உங்களுக்கு வழங்குகிறார் என நினைத்தால், அதுவும் ஒரு தவறே ஆகும். அச்சா, உங்களுக்கு இப்போதும் தோளியின் மீது விருப்பம் உள்ளது! நீங்கள் தோளியைப் பெறும்போது, குறைந்தபட்சம் பாபாவின் முன்னால் நீங்கள் வருவீர்கள் என உணர்கிறீர்கள். எனவே, இன்று ஒரு வரிசையை உருவாக்கி உங்களின் தோளியைப் பெற்றுக் கொள்ளுங்கள். உங்களின் இதயங்கள் தொடர்ந்து நிறைந்து கொண்டே இருக்கட்டும். உங்களின் இதயங்கள் தொடர்ந்து நிறைந்து கொண்டிருக்கட்டும். ஆனால் அது முற்றாக நிறையக்கூடாது. சிறிதளவு பாகம் வெறுமையாக இருப்பது நல்லது. அதன் மூலம் மட்டுமே நீங்கள் பாபாவை நினைவு செய்வதுடன், தொடர்ந்து உங்களையும் நிறைத்துக் கொள்வீர்கள். நீங்கள் நிறைந்தவுடன், சம்பூரணமாக நிறைந்துவிட்டீர்கள் என்று கூறுவீர்கள். எவ்வாறாயினும், இப்போது உண்டு, பருகி, களிப்புடன் இருங்கள்! அச்சா.

சகல சதா இலகு யோகிகளுக்கும், இலகு முயற்சியாளர்களுக்கும், மற்றவர்களின் சிரமங்களை இலகுவானவை ஆக்குபவர்களுக்கும், தந்தைக்குச் சமமான மாஸ்ரர் சர்வசக்திவான்களுக்கும், சதா சகல பொக்கிஷங்களால் நிறைந்திருப்பவர்களுக்கும், சகல பொக்கிஷங்களாலும் தமக்கும் உலகிற்கும்; சேவை செய்பவர்களுக்கும், இத்தகைய மேன்மையான ஆத்மாக்களுக்கும், பாப்தாதாவின் அன்பும் நினைவும் நமஸ்காரங்களும் உரித்தாகட்டும்.

**பாப்தாதா தாய்மார்களின் வெள;வேறு குழுக்களைச் சந்திக்கிறார்:**

நீங்கள் அனைவரும் சதா உங்களின் சென்ற கல்பத்தின் படங்களைப் பார்த்துக் கொண்டிருக்கிறீர்களா? எந்தப் படம் தந்தையுடன் நீங்கள் இருப்பதையும், சேவையையும் குறிக்கிறது? கோவர்த்தன மலை உயர்த்தப்படும் படத்தில். இந்தப் படத்தில், குழந்தைகள் தந்தையுடன் இருக்கிறார்கள். இருவரும் சேவை செய்கிறார்கள். மலையை உயர்த்துவதற்கு உங்களின் விரலை வழங்குவதெனில், அது சேவை செய்வது, அல்லவா? உங்களின் மனதில் உற்சாகம் நிலவுகிறது. ஏனெனில், உங்களின் ஒத்துழைப்பிற்கான ஞாபகார்த்தமே உருவாக்கப்பட்டுள்ளது, அல்லவா? விரல் என்பது ஒத்துழைப்பின் அடையாளம் ஆகும். நீங்கள் அனைவரும் பாப்தாதாவுடன் ஒத்துழைக்கிறீர்கள், அல்லவா? நீங்கள் ஏன் பிறப்பு எடுத்துள்ளீர்கள்? ஒத்துழைப்பதற்காக. எனவே, நீங்கள் பிறப்பில் இருந்தே ஒத்துழைக்கும் ஆத்மாக்கள் என்பதை சதா உணர்வில் வைத்திருங்கள். முன்னர் உங்களுக்கு எதுவும் தெரியாது. அதனால், நீங்கள் உங்களின் சரூரம், மனம், செல்வத்தைப் பக்திக்காகப் பயன்படுத்தினீர்கள். இப்போது என்ன எஞ்சியுள்ளதோ, அதை நீங்கள் தந்தையுடன் ஒத்துழைப்பதன் மூலம் நிஜ சேவைக்காகப் பயன்படுத்துகிறீர்கள். நீங்கள் ஏற்கனவே 99மு ஐ லுணாக்கிவிட்டீர்கள். இப்போது ஒரு சதவீதம் மட்டுமே எஞ்சியுள்ளது. நீங்கள் அதை பாபாவுடன் ஒத்துழைப்பதற்குப் பயன்படுத்தாவிட்டால், எங்கே பயன்படுத்துவீர்கள்? சத்தியயுகத்தின் அரசர்களாக இருந்த நீங்கள், இன்று எவ்வாறுள்ளீர்கள் என்று பாருங்கள்! உங்களின் சரூரத்தில் எந்தவித பலமும் கிடையாது. இன்றைய இளையவர்களும் வயதானவர்களே. இன்றைய இளைஞர்களால் வயதானவர்கள் செய்யும் அளவேனும் செய்ய முடியாது. அவர்கள் பெயரளவிலேயே இளைஞர்களாக இருக்கிறார்கள். நீங்கள் உங்களின் செல்வத்தையும் தொலைத்துவிட்டீர்கள். தேவர்களில் இருந்து நீங்கள் வர்த்தகர்கள் ஆகிவிட்டீர்கள். உங்களுக்கு மன அமைதியும் இல்லை! நீங்கள் சதா அலைந்து திரிகிறீர்கள்! எனவே, நீங்கள் உங்களின் மன அமைதி,

சரூரம், மனம், செல்வம் அனைத்தையும் தொலைத்துவிட்டார்கள். எனவே, வேறு என்ன உள்ளது? எவ்வாறாயினும், இன்னமும் எஞ்சியுள்ள ஒரு சதவீதமான சரூரம், மனம், செல்வத்தை இறைசேவையில் பயன்படுத்துவதன் மூலம் 2500 வருடங்களுக்கு, 21 பிறவிகளுக்குச் சேமிக்க முடியும் என்பதையிட்டு சந்தோஷப்படுங்கள். இத்தகைய ஒத்துழைக்கும் குழந்தைகளுக்குத் தந்தை சதா அன்பையும் ஒத்துழைப்பையும் வழங்குகிறார். இன்றும், இந்த ஒத்துழைப்பின் ரூபத்தை உங்களால் காண முடிகிறது. நீங்கள் இப்போது அதை நடைமுறையில் செய்வதுடன், உங்களின் ரூபத்தையும் காண்கிறீர்கள். பொதுவாக, ஒருவர் இறந்தபின்னர் தனது ரூபத்தைக் காண மாட்டார். நீங்கள் சென்ற கல்பத்திற்குரிய உங்களின் ரூபங்களை உயிர்வாழும் ரூபத்தில் காண்கிறீர்கள். முன்னர், நீங்கள் உங்களின் சொந்த ரூபங்களையே வணங்கிவந்தீர்கள். உங்களுக்கு அப்போது இது தெரிந்திருந்தால், அவர்களின் புகழைப் பாடுவதை விடுத்து, அவ்வாறு ஆகியிருப்பீர்கள். எனவே, இந்த முறையில் நீங்கள் அனைவரும் ஒத்துழைக்கிறீர்கள், இல்லையா? ஒவ்வொரு பணியிலும் ஒத்துழைக்கும் தூய எண்ணத்தைக் கொண்டிருங்கள். சகல விதமான சூழலையும் சக்திவாய்ந்தது ஆக்குவதில் சதா ஒத்துழையுங்கள். சூழலில் எந்தவிதமான குழப்பமும் நிலவ அனுமதிக்காதீர்கள். ஒத்துழைப்பதற்குப் பதிலாக, சிலவேளைகளில் குழப்பத்தை உருவாக்குபவர்கள் ஆகாதீர்கள். சதா ஒத்துழைப்பவராக இருங்கள். அதாவது, சதா திருப்தியுடன் இருங்கள். வேறு எவருக்கும் அன்றி, ஒரேயொரு தந்தைக்குரியவராக இருந்து, இந்த விழிப்புணர்வுடன் தொடர்ந்து முன்னேறுங்கள், பறந்திருங்கள். உங்களுக்கு ஏதாவது எண்ணம் ஏற்படும்போதெல்லாம், மேலே பார்த்து, கவலையற்றவர் ஆகுங்கள். தொடர்ந்து முன்னேறுங்கள். உங்களின் அபிப்பிராயங்களையும், சமிக்கைகளையும் வழங்குதல், ஏதாவது குழப்பத்திற்குள் அகப்பட்டுக் கொள்வதை விட வேறுபட்ட விடயம் ஆகும். எனவே, சதா ஸ்திரமாகவும் நிலையாகவும் இருங்கள். உங்களின் அபிப்பிராயங்களை வழங்கி விட்டுப் பின்னர் எந்தவிதமான எண்ணங்களில் இருந்தும் விடுபட்டிருங்கள். சதா உங்களை சுய முன்னேற்றத்திலும் சேவையின் வளர்ச்சியிலும் அனைவருக்கும் நல்லாசிகள் வழங்குவதிலும் மும்முரமாக வைத்திருங்கள். உங்களின் எண்ணங்களில் உள்ள நல்லாசிகள் எவையாயினும், அவை அனைத்தும் பூர்த்தியாகும். உங்களின் தூய எண்ணங்களைப் பூர்த்தியாக்குவதற்கான வழிமுறை, நிலையான, ஸ்திரமான ஸ்திதியைக் கொண்டிருப்பதாகும். உங்களுக்காகவும் மற்றவர்களுக்காகவும் சாதகமான எண்ணங்களைக் கொண்டிருங்கள். இவ்வாறு செய்வதன் மூலம், நீங்கள் ஒவ்வொரு விடயத்திலும் நிறைந்தவர்கள் ஆகுவீர்கள். சக்திவாய்ந்த, மேன்மையான ஆத்மாக்களின் பணியானது, எங்கும் உள்ள சூழலைச் சக்திவாய்ந்தது ஆக்குவதாகும். அச்சா.

**ஆசுவாதம்:** நீங்கள் கடைசியாக வந்திருந்தாலும், சக்திவாய்ந்த அவ்யக்த் பராமரிப்பின் மூலம் விரைவாகச் சென்று, முதல் இலக்கத்திற்கான உரிமையைக் கோருவீர்களாக.

அவ்யக்த் பாகத்தின் போது வந்துள்ள ஆத்மாக்கள் தமது முயற்சியில் விரைவாகச் செல்லும் இலகுவான பாக்கியத்தைக் கொண்டிருக்கிறார்கள். இந்த அவ்யக்த் பராமரிப்பு இலகுவாக உங்களைச் சக்திசாலிகள் ஆக்குகிறது. ஆகவே, நீங்கள் விரும்பிய அளவிற்கு உங்களால் முன்னேறிச் செல்ல முடியும். ‘நீங்கள் கடைசியாக வந்திருந்தாலும் விரைவாகச் செல்ல முடியும், விரைவாகச் சென்று முதலில் வரமுடியும்’ என்ற ஆசுவாதத்தை இந்தக் காலம் பெற்றுள்ளது. எனவே, இந்த ஆசுவாதத்தைப் பயன்படுத்துங்கள். அதாவது, காலத்திற்கேற்ப இந்த ஆசுவாதத்தைப் பயன்படுத்துங்கள். நீங்கள் பெற்ற எதையும் பயன்படுத்துங்கள். முதல் இலக்கத்தைக் கோருவதற்கான உரிமையை நீங்கள் கோருவீர்கள்.

**சுலோகம்:** உங்களின் சுய மரியாதை எனும் ஆசனத்தில் அமர்ந்திருங்கள். நீங்கள் இயல்பாகவே அனைவரிடமிருந்தும் மரியாதையைப் பெறுவீர்கள்.

--ஓம் சாந்தி--

ஓம் சாந்தி